

## प्रेस विज्ञप्ति

आज दिनांक 22 मई, 2017 को चिकित्सा विश्वविद्यालय के प्रशासनिक भवन स्थित बोर्ड रूम में माननीय कुलपति प्रो० मदनलाल ब्रह्म भट्ट जी द्वारा जनसम्पर्क अधिकारियों के साथ एक बैठक आहुत हुई। बैठक में माननीय कुलपति जी द्वारा जनसम्पर्क अधिकारियों को यह निर्देश दिया गया कि मरीजों एवं तीमारदारों को हर सम्भव मदद दिलाई जाए जिससे उनको किसी भी तरह की परेशानी का सामना न करना पड़े तथा उन्हें उचित इलाज उपलब्ध हो सके। इस मौके पर माननीय कुलपति जी ने कहा की ट्रॉमा सेक्टर में मरीजों को किसी प्रकार की स्ट्रेचर की समस्या नहीं आने दी जायेगी। स्ट्रेचर की समस्या का त्वरित निदान किया जायेगा। ज्ञात हो की विश्वविद्यालय प्रशासन द्वारा ट्रॉमा सेक्टर में 50 अतिरिक्त स्ट्रेचर उपलब्ध कराया गया है। और जल्द ही निकट भविष्य में और भी स्ट्रेचर उपलब्ध कराये जायेंगे। लॉरी कार्डियोलॉजी विभाग में मरीजों को ट्राप्टी कराने के लिए परेशान न होना पड़े इसके लिए माननीय कुलपति जी ने लॉरी कार्डियोलॉजी विभाग में ही ट्राप्टी के लिए ब्लड सैम्पल एकत्र करने और मरीजों को वही पर जांच रिपोर्ट उपलब्ध कराने के लिए कार्यदायी संस्था को निर्देश दिया गया। बैठक में क्वीन मेरी में एक अतिरिक्त वाटर कुलर लगाने के निर्देश दिये गये जिससे मरीजों और तीमारदारों को पानी के लिए परेशान न होना पड़े। अधीक्षक कार्यालय में आये दिन लिफ्ट खाराब होने के कारण माननीय कुलपति जी ने मरीजों की सुविधा के लिए वहां पर एक कैप्सुल लिफ्ट लगाने के निर्देश दिया गया।

माननीय कुलपति जी ने बैठक में जनसम्पर्क अधिकारियों की समस्याओं के निदान के लिए भी कहा गया है तथा उन्होंने यह भी कहा कि आप लोगों के सहयोग से ही मरीजों की समस्याओं का निदान किया जा सकता है। बैठक में प्रो० नरसिंह वर्मा, फैकल्टी इंचार्ज मीडिया सेल, प्रो० एस०एन० शंखवार, सी०एम०एस०, प्रो० विजय कुमार, एम०एस०, प्रो० आर०ए०एस० कुशवाहा, प्रॉक्टर, प्रो० संदीप भट्टाचार्या सहित सभी विभागों के जनसम्पर्क अधिकारी उपस्थित रहे।

**(प्रो० नरसिंह वर्मा)**

फैकल्टी इंचार्ज, मीडिया सेल  
चिकित्सा संकाय, केजीएमयू

**(प्रो० विभा सिंह)**

फैकल्टी इंचार्ज, मीडिया सेल  
दंत संकाय, केजीएमयू